

EBA/GL/2024/10

28 ta' Ġunju 2024

Linji gwida li jemendaw il-Linji Gwida EBA/GL/2015/12 dwar l-arretrati u l- prekluzjoni

Sezzjoni 1 - Obbligi ta' konformità u rappurtar

Status ta' dawn il-Linji Gwida

1. Dan id-dokument jinkludi Linji Gwida maħruġin skont l-Artikolu 16 tar-Regolament (UE) Nru 1093/2010¹. F'konformità mal-Artikolu 16(3) tar-Regolament (UE) Nru 1093/2010, l-awtoritajiet kompetenti u l-istituzzjonijiet finanzjarji jridu jagħmlu kull sforz biex jikkonformaw mal-linji gwida.
2. Il-Linji Gwida jstabbilixxu l-fehma tal-EBA dwar prattiki superviżorji xierqa fi ħdan is-Sistema Ewropea ta' Superviżjoni Finanzjarja jew dwar kif id-dritt tal-Unjoni għandu jiġi applikat f'qasam partikolari. L-awtoritajiet kompetenti kif iddefiniti fl-Artikolu 4(2) tar-Regolament Nru 1093/2010 li għalihom japplikaw il-linji gwida, għandhom jikkonformaw billi jinkorporawhom fil-prattiki tagħhom kif xieraq (eż. billi jemendaw il-qafas legali tagħhom jew il-proċessi superviżorji tagħhom), inkluż fejn il-linji gwida jkunu indirizzati primarjament għall-istituzzjonijiet.

Rekwiżiti ta' rappurtar

3. Skont l-Artikolu 16(3) tar-Regolament (UE) Nru 1093/2010, l-awtoritajiet kompetenti jridu jinnotifikaw lill-EBA dwar jekk jikkonformawx jew hux beħsiebhom jikkonformaw ma' dawn il-Linji Gwida, jew inkella jagħtu raġunijiet għan-nuqqas ta' konformità, sa 21.10.2024. Fin-nuqqas ta' kwalunkwe notifika sa din l-iskadenza, l-awtoritajiet kompetenti se jiġu kkunsidrati mill-EBA bħala mhux konformi. In-notifiki għandhom jintbagħtu billi l-formola disponibbli fuq is-sit web tal-EBA tiġi sottomessa lil compliance@eba.europa.eu bir-referenza "EBA/GL/2024/10". In-notifiki għandhom jiġu sottomessi minn persuni b'awtorità xierqa biex jirrapportaw il-konformità f'isem l-awtoritajiet kompetenti tagħhom. Kwalunkwe bidla fl-istat ta' konformità għandha tiġi rrapportata wkoll lill-EBA.
4. In-notifiki jiġu ppubblikati fuq is-sit web tal-EBA, f'konformità mal-Artikolu 16(3).

¹ Regolament (UE) Nru 1093/2010 tal-Parlament Ewropew u tal-Kunsill tal-24 ta' Novembru 2010 li jstabbilixxi Awtorità Superviżorja Ewropea (Awtorità Bankarja Ewropea) u li jemenda d-Deciżjoni Nru 716/2009/KE u jħassar id-Deciżjoni tal-Kummissjoni 2009/78/KE ĠU L 331, 15.12.2010, p. 12-47.

Sezzjoni 2 - Destinatarji

Destinatarji

5. Dawn il-Linji Gwida huma indirizzati lil:

- (a) awtoritajiet kompetenti kif iddefiniti fl-Artikolu 4(2) tar-Regolament (UE) Nru 1093/2010 (l-awtorità tal-EBA) li huma wkoll awtoritajiet kompetenti kif iddefiniti fil-punt (22) tal-Artikolu 4 tad-Direttiva 2014/17/UE; u
- (b) huma indirizzati wkoll lill-istituzzjonijiet finanzjarji kif iddefiniti fl-Artikolu 4(1) tar-Regolament (UE) Nru 1093/2010 li huma kredituri kif iddefiniti fil-punt (2) tal-Artikolu 4 tad-Direttiva 2014/17/UE.

Sezzjoni 3 – Implimentazzjoni

Data ta' applikazzjoni

6. Dawn il-linji gwida japplikaw minn 22.10.2024.

Sezzjoni 4 - Emendi

7. EBA/GL/2015/12 huma emendati kif ġej:

- (a) Il-paragrafu 7 u t-titolu tiegħu “Destinatarji tar-rekwiżiti ta’ informazzjoni” jithassru.
- (b) Il-paragrafu 9 u t-titolu tiegħu “Eternalizzazzjoni” jithassru.
- (c) Il-Linja Gwida 4 tithassar.
- (d) Il-Linja Gwida 5 hija emendata kif ġej:

“Il-kreditur għandu jiddokumenta r-raġunijiet għaliex il-possibbiltà/possibbiltajiet ta’ mizuri ta’ tolleranza offriti lill-konsumatur f’konformità mal-Artikolu 28(1) tal-MCD huma xierqa għaċ-ċirkostanzi individwali tiegħu/tagħha u għandu jagħmel u jzomm rekords xierqa tan-negozjati tiegħu mal-konsumatur li qed ikollu diffikultajiet bil-pagamenti għal perjodu raġonevoli ta’ żmien.”

- (e) Tiddaħhal il-Linja Gwida 6 li ġejja:

“Eternalizzazzjoni

Fil-kazijiet fejn l-attività tal-kreditur tiġi esternalizzata kollha kemm hi jew parti minnha lil partijiet terzi, il-kredituri, li ma jkunux xi waħda mill-istituzzjonijiet finanzjarji msemmija fil-paragrafi 9 sa 11 fil-Linji Gwida tal-EBA dwar l-arranġamenti ta’ esternalizzazzjoni (EBA/GL/2019/02), għandhom jiżguraw, li jikkonformaw mar-rekwiżiti stabbiliti f’dawk il-Linji Gwida, inkluża r-responsabbiltà finali tal-istituzzjonijiet meta jesternalizzaw.²

² Linji Gwida tal-EBA dwar l-arranġamenti ta’ esternalizzazzjoni (EBA/GL/2019/02) [EBA BS 2019 xxx \(EBA Draft Guidelines on outsourcing arrangements\).docx \(europa.eu\)](#) li ħassar il-linji gwida tas-CEBS dwar l-esternalizzazzjoni tal-14 ta’ Diċembru 2004 b’effett mit-30 ta’ Settembru 2019.